



(ஒன்பதாவது பாராளுமன்றம் - இரண்டாவது கூட்டத்தொடர்)

இல. 34.]

பாராளுமன்றம்

ஒழுங்குப் பத்திரம்

2022 மே 19 வியாழக்கிழமை, மு.ப. 10.00 மணிக்கு

வாய்மூல விடைக்கான வினாக்கள்

1.

8/2022

கௌரவ கயந்த கருணாதிலக்க,— பிரதம அமைச்சரைக் கேட்பதற்கு,— (1)

- (அ) (i) சமூக ஊடகங்களைக் கட்டுப்படுத்துவதற்காக புதிய சட்டங்களை விதிப்பதற்கு உத்தேசிக்கப்பட்டுள்ளதா என்பதையும்;
- (ii) நீதி அமைச்சர் இவ்விடயம் தொடர்பில் கலந்துரையாடலொன்றை சிங்கப்பூர் அரசாங்கத்துடன் நடத்தியுள்ளார் என்பதை ஏற்றுக்கொள்வாரா என்பதையும்;
- (iii) சமூக ஊடகங்கள் பற்றிய அரசாங்கத்தின் நிலைப்பாடு யாதென்பதையும்;
- அவர் இச்சபைக்கு அறிவிப்பாரா?
- (ஆ) இன்றேல், ஏன்?

2.

41/2022

கௌரவ புத்திக பத்திரண,— பிரதம அமைச்சரைக் கேட்பதற்கு,— (1)

- (அ) (i) இலங்கையில் இயற்கையாக வளரும் மனித நுகர்வுக்கு உகந்த காளான்கள் தொடர்பில் ஆய்வு மேற்கொள்ளப்பட்டுள்ளதா;
- (ii) ஆமெனில், மேற்படி காளான் வகைகளின் எண்ணிக்கை யாது;
- (iii) அவற்றின் பெயர்கள் யாவை;
- (iv) இவற்றில் அகணிய காளான் வகைகள் யாவை;
- என்பதை அவர் குறிப்பிடுவாரா?
- (ஆ) (i) இன்றளவில் சுயதொழிலாக காளான் பயிர்ச்செய்கையில் ஈடுபடும் பயிர்ச்செய்கையாளர்களுக்குத் தேவையான விதைகள் இறக்குமதி செய்யப்படுகின்றனவா;
- (ii) ஆமெனில், குறிப்பிட்ட நாடுகள் யாவை;
- (iii) இதற்காக ஒரு வருடத்துக்கு செலவிடப்படும் நிதித்தொகை யாது;
- (iv) சுதேச காளான் விதைகளை பயிர்ச்செய்கையாளர்கள் மத்தியில் பிரபல்யப்படுத்துவதற்கான நடவடிக்கைகள் மேற்கொள்ளப்பட்டுள்ளனவா;
- (v) ஆமெனில், குறிப்பிட்ட நடவடிக்கைகள் யாவை ;
- என்பதையும் அவர் குறிப்பிடுவாரா?
- (இ) (i) காளான் பயிர்ச்செய்கையாளர்களுக்கு அரசாங்கம் சலுகைகளை வழங்குவதற்கான நடவடிக்கைகளை மேற்கொண்டுள்ளதா;
- (ii) ஆமெனில், அச்சலுகைகள் யாவை;
- என்பதை அவர் மேலும் குறிப்பிடுவாரா?
- (ஈ) இன்றேல், ஏன்?

3.

2971/2022

கௌரவ ஹெக்டர் அப்புஹாமி,— பிரதம அமைச்சரைக் கேட்பதற்கு,— (1)

- (அ) (i) புத்தளம் மாவட்டத்தில் அமைந்துள்ள நாதத்தண்டிய, இரணவில கிராமத்தில் வாழ்கின்ற மீனவக் குடும்பங்களின் எண்ணிக்கை எத்தனை என்பதையும்;
- (ii) அக்கிராம மக்கள் பயன்படுத்தும் மீன்பிடிப் படகுத்துறை இன்றளவில் கடுமையாக கடலரிப்புக்கு உள்ளாகியுள்ளதென்பதை அறிவாரா என்பதையும்;
- (iii) இதன் காரணமாக பாதிக்கப்பட்டுள்ள இக்கிராமத்தவர்கள் எதிர்நோக்கியுள்ள இப்பிரச்சினையைத் தீர்ப்பதற்காக மேற்கொள்ளப்படும் நடவடிக்கைகள் யாவை என்பதையும்;
- அவர் குறிப்பிடுவாரா?

(ஆ) இன்றேல், ஏன்?

4.

3086/2022

கௌரவ தவராஜா கலை அரசன்,— பிரதம அமைச்சரைக் கேட்பதற்கு,— (1)

- (அ) (i) அம்பாறை மாவட்டத்தின் கல்முனை நகரையும் கல்லோயா குடியிருப்பையும் இணைக்கும் கிட்டங்கி ஆற்றின் குறுக்காக அமைந்துள்ள பிரதான வீதி பருவ மழைகாலத்தில் ஐந்து அடிகளுக்கு மேல் நீரில் மூழ்குவதன் காரணமாக அவ்வீதியைப் பயன்படுத்தும் மக்கள் பல சிரமங்களுக்கு முகங்கொடுக்கின்றனர் என்பதையும்;
- (ii) மேற்படி வீதியினூடாக அம்பாறை மற்றும் மட்டக்களப்பு மாவட்டங்களுக்கு பெருமளவிலான மக்கள் பயணிக்கின்றனர் என்பதையும்;
- (iii) கிட்டங்கி ஆற்றின் குறுக்காக பாலமொன்று நிர்மாணிக்கப்படாததன் காரணமாக அவ் வீதியை பயன்படுத்தியபோது விபத்துக்களுக்கு உள்ளானதன் விளைவாக பலர் மரணித்துள்ளதோடு சொத்துக்களும் அழிவடைந்துள்ளன என்பதையும்;
- அவர் அறிவாரா?

- (ஆ) (i) மேற்படி வீதியில் கிட்டங்கி ஆற்றின் குறுக்கே இதுவரை பாலமொன்று நிர்மாணிக்கப்படாமைக்கான காரணம் யாதென்பதையும்;
- (ii) மேற்படி பாலம் நிர்மாணிக்கப்படும் திகதி யாதென்பதையும்;
- அவர் இச்சபைக்கு அறிவிப்பாரா?

(இ) இன்றேல், ஏன்?

5.

3156/2022

கௌரவ அநுர திசாநாயக்க,— பிரதம அமைச்சரைக் கேட்பதற்கு,— (1)

- (அ) (i) இலஞ்சம் அல்லது ஊழல் பற்றிய சார்த்துதல்களைப் புலனாய்வு செய்வதற்கான ஆணைக்குழுவிற்கு 200 புலனாய்வு உத்தியோகத்தர்களை ஆட்சேர்ப்புச் செய்வதற்காக 2018 ஆம் ஆண்டில் விண்ணப்பங்கள் கோரப்பட்டன என்பதையும்;
- (ii) 2018.10.27 ஆம் திகதி நடாத்தப்பட்ட ஆட்சேர்ப்புப் பரீட்சைக்கு சுமார் 10,000 விண்ணப்பதாரிகள் தோற்றியதாகவும்;
- (iii) ஒரு விண்ணப்பதாரியிடமிருந்து பரீட்சைக் கட்டணமாக ரூ. 750 அறவிடப்பட்டது என்பதையும்;
- (iv) பரீட்சையின் மூலம் தேர்ந்தெடுக்கப்பட்ட 408 விண்ணப்பதாரிகள் நேர்முகப் பரீட்சைக்கு அழைக்கப்பட்டனர் என்பதையும்;
- (v) நேர்முகப் பரீட்சையின் மூலம் தேர்ந்தெடுக்கப்பட்ட 200 விண்ணப்பதாரிகளின் பாதுகாப்புத் தடைநீக்கச் சான்றிதழ்கள் பெறப்பட்டுள்ள போதிலும் இது வரையில் அவர்கள் ஆட்சேர்ப்புச் செய்யப்படவில்லை என்பதையும்;
- (vi) மேற்குறித்த ஆட்சேர்ப்புச் செயன்முறை ஆரம்பிக்கப்பட்டு தற்போது இரண்டு வருடங்களுக்கும் அதிகமான காலம் கடந்துள்ளதுடன் ஆட்சேர்ப்புத் தொடர்பான நடவடிக்கைகள் பூர்த்தி செய்யப்பட்டு 1½ வருடங்கள் கழிந்துள்ளதென்பதையும்;
- அவர் அறிவாரா?

- (ஆ) (i) மேற்குறித்த புலனாய்வு உத்தியோகத்தார்கள் விரைவில் ஆட்சேர்ப்புச் செய்யப்படுவார்களா என்பதையும்;
(ii) ஆமெனில், அத்திகதி யாதென்பதையும்;
அவர் இச்சபைக்கு அறிவிப்பாரா?
- (இ) இன்றேல், ஏன்?

6.

3157/2022

கௌரவ உதயன கிரிந்திகொட,— பிரதம அமைச்சரைக் கேட்பதற்கு,— (1)

- (அ) (i) 1980 ஆம் ஆண்டு முதல் இதுவரை வெளிநாட்டுப் பிரசாவுரிமையைப் பெற்றுக் கொண்டுள்ள இலங்கையர்களின் எண்ணிக்கை எத்தனையென்பதையும்;
(ii) இவர்களுக்கு மத்தியில் இரட்டைப் பிரசாவுரிமையைப் பெற்றுக்கொண்டுள்ள இலங்கையர்கள் தொடர்பான தகவல்கள் உள்ளனவா என்பதையும்;
(iii) ஆமெனில், அவர்களின் எண்ணிக்கை எத்தனையென்பதையும்;
(iv) இலங்கையரொருவர் வெளிநாட்டுப் பிரசாவுரிமையைப் பெறுகையில் இலங்கை அரசாங்கத்தை விழிப்பூட்டுவதற்காக மேற்கொள்ள வேண்டிய நடவடிக்கைகள் யாவை என்பதையும்;
அவர் குறிப்பிடுவாரா?
- (ஆ) (i) 1989 ஆம் ஆண்டு முதல் இதுவரை இலங்கைப் பாராளுமன்றத்தைப் பிரதிநிதித்துவப்படுத்திய வெளிநாட்டுப் பிரசாவுரிமையை மாத்திரம் கொண்டிருந்த உறுப்பினர்களின் எண்ணிக்கை எத்தனையென்பதையும்;
(ii) அவர்களின் பெயர்கள் யாவை என்பதையும்;
(iii) 1989 ஆம் ஆண்டு முதல் இதுவரை இலங்கைப் பாராளுமன்றத்தைப் பிரதிநிதித்துவப்படுத்திய இரட்டைப் பிரசாவுரிமையைக் கொண்டிருந்த உறுப்பினர்களின் எண்ணிக்கை எத்தனையென்பதையும்;
(iv) அவர்களின் பெயர்கள் யாவை என்பதையும்;
அவர் குறிப்பிடுவாரா?
- (இ) இன்றேல், ஏன்?

7.

3174/2021

கௌரவ திலிப் வெதஆரச்சி,— பிரதம அமைச்சரைக் கேட்பதற்கு,— (1)

- (அ) (i) வரையறுக்கப்பட்ட தங்காலை பலநோக்கு கூட்டுறவுச் சங்கத்தின் பணிப்பாளர் சபையானது பன்னிரண்டு உறுப்பினர்களை உள்ளடக்கிய போதிலும், இச்சங்கத்தின் அதிகாரத்தை பணிப்பாளர் சபையின் மூன்று உறுப்பினர்கள் பலவந்தமாக கைப்பற்றியுள்ளரென்பதையும்;
(ii) தங்காலை பிரதேச செயலகத்தில் இணைந்து கடமையாற்றும் சமுர்த்தி அபிவிருத்தி உத்தியோகத்தரொருவர் இதில் தொடர்புபட்டிருக்கின்றார் என்பதையும்;
அவர் அறிவாரா?
- (ஆ) (i) இது தொடர்பாக பொலிஸ் நடவடிக்கை மேற்கொள்ளப்பட்டுள்ளதா என்பதையும்;
(ii) மாகாண கூட்டுறவு அபிவிருத்தி ஆணையாளரினால் (தென் மாகாணம்) இவ்விடயம் தொடர்பில் மேற்கொள்ளப்பட்டுள்ள நடவடிக்கைகள் யாவை என்பதையும்;
(iii) வரையறுக்கப்பட்ட தங்காலை பலநோக்கு கூட்டுறவுச் சங்கத்தின் உறுப்பினர்கள் மற்றும் வாடிக்கையாளர்களின் பணத்திற்கு பொறுப்புக்கூறும் தரப்பினர்கள் யாவரென்பதையும்;
அவர் இச்சபையில் அறிவிப்பாரா?
- (இ) இன்றேல், ஏன்?

8.

3290/2022

கௌரவ தருமலிங்கம் சித்தார்தன்,— பிரதம அமைச்சரைக் கேட்பதற்கு,— (1)

- (அ) (i) சுன்னாகம் தபால் அலுவலகம் மற்றும் தபால் நிலையப் பொறுப்பதிகாரியின் உத்தியோகபூர்வ இல்லத்தை நிர்மாணிக்கும் பணிகளை நிறைவு செய்துள்ளதாக அப்போதைய யாழ்ப்பாண மாவட்டச் செயலாளர் அமைச்சின் செயலாளருக்கு அறிவித்துள்ள போதிலும் அந்நிர்மாணப் பணிகள் நிறைவு செய்யப்படவில்லை என்பதையும்;
- (ii) அதற்குரிய பெறுகைச் செயன்முறையானது குறைபாடுகளைக் கொண்டுள்ளதென தேசிய கணக்காய்வு அலுவலகத்தினால் சுட்டிக்காட்டப்பட்டுள்ளது என்பதையும்;
- (iii) போதியளவு ஒதுக்கீடுகள் இல்லாமையின் காரணமாக மேற்குறிப்பிட்ட கருத்திட்டத்தை நிறுத்தப்போவதாக தற்போதைய மாவட்டச் செயலாளரால் ஒப்பந்தக்காரருக்கு தெரிவிக்கப்பட்டுள்ள போதிலும் அது தவறையானது என்பதையும்;
- (iv) மேற்குறிப்பிட்ட நிர்மாணப்பணிகளை நிறைவு செய்யாததன் காரணமாக ஏற்பட்ட இழப்பீடு, முற்பணக்கொடுப்பனவில் கழிக்கப்படாத தொகை மற்றும் தாமதத்திற்காக அறவிடப்பட வேண்டிய தண்டப் பணத்தின் ஒரு பகுதி மாத்திரம் அறவிடப்பட்டமை என்பன தொடர்பில் எவ்வித அறிக்கைகளும் இல்லை என்பதையும்;

அவர் அறிவாரா ?

- (ஆ) (i) இது தொடர்பாக மேற்கொள்ளப்பட்ட நடவடிக்கைகள் யாவை என்பதையும்;
- (ii) இன்றேல், எதிர்காலத்தில் மேற்கொள்ளப்படவுள்ள நடவடிக்கைகள் யாவை என்பதையும்;
- (iii) திட்டமிட்டவாறு மேற்குறிப்பிட்ட கருத்திட்டத்தின் நிர்மாணப் பணிகள் நிறைவு செய்யப்படுமா என்பதையும்;

அவர் இச்சபைக்கு அறிவிப்பாரா ?

- (இ) இன்றேல், ஏன்?

9.

3292/2020

கௌரவ இம்ரான் மஹ்ரூப்,— பிரதம அமைச்சரைக் கேட்பதற்கு,— (1)

- (அ) (i) 1970 ஆம் ஆண்டு வரை செயற்பட்டு வந்த திருகோணமலை மாவட்டத்தில் அமையப்பெற்றிருந்த கிண்ணியா சுற்றுலா நீதிமன்றம், வடகிழக்கு மாகாணங்களில் நிலவிய யுத்தச் சூழ்நிலை காரணமாக தற்காலிகமாக மூடப்பட்டது என்பதையும்;
- (ii) நிரந்தர கட்டிடங்கள் நிர்மாணிக்கப்படும் வரை நீதிமன்ற செயற்பாடுகளை அரசாங்கக் கட்டிடமொன்றில் தற்காலிகமாக மீள ஆரம்பிப்பதற்கு கடந்த வருடம் நடவடிக்கைகள் மேற்கொள்ளப்பட்ட போதிலும் இதுவரை மேற்படி நீதிமன்ற செயற்பாடுகள் ஆரம்பிக்கப்படவில்லை என்பதையும்;

அவர் அறிவாரா?

- (ஆ) திருகோணமலை நீதிமன்றத்தில் தாக்கல் செய்யப்படுகின்ற வழக்குகளின் எண்ணிக்கையினைக் குறைப்பதற்கும் கிண்ணியா பிரதேச மக்கள் வழக்கு நடவடிக்கைகளுக்கென திருகோணமலை வரை செல்லும்போது ஏற்படுகின்ற அசௌகரியங்களைக் குறைப்பதற்கும் கிண்ணியா சுற்றுலா நீதிமன்றத்தினை மீள ஆரம்பிப்பதற்கு நடவடிக்கை எடுக்கப்படுமா என்பதை அவர் இச்சபையில் அறிவிப்பாரா?

- (இ) இன்றேல், ஏன்?

10.

3336/2022

கௌரவ அலி சப்ரி ரஹீம்,— பிரதம அமைச்சரைக் கேட்பதற்கு,— (1)

(அ) (i) 2021 ஆம் ஆண்டு புத்தளம் மாவட்டத்தில் வெள்ள நிலைமை ஏற்பட்டது என்பதையும்;

(ii) மேற்படி வெள்ளம் காரணமாக புத்தளம் மாவட்டத்தில் குறிப்பாக புத்தளம் நகரத்தில் இறால் பண்ணைகளும், உப்பளங்களும் பாதிக்கப்பட்டன என்பதையும்;

அவர் அறிவாரா?

(ஆ) (i) ஆமெனில், வெள்ளம் காரணமாக பாதிக்கப்பட்டவர்களுக்கு நட்டஈடு வழங்க நடவடிக்கை மேற்கொள்ளப்பட்டுள்ளதா என்பதையும்;

(ii) எதிர்காலத்தில் இவ்வாறான வெள்ள நிலை ஏற்படுவதைத் தடுப்பதற்காக மேற்கொள்ளப்பட்டுள்ள நடவடிக்கைகள் யாவை என்பதையும்;

அவர் இச்சபைக்கு அறிவிப்பாரா?

(இ) இன்றேல், ஏன்?

பொது அலுவல்கள் ஆரம்பத்தின் போது

பிரேரணை முன்னறிவித்தல்கள்

1.

பாராளுமன்றச் சபை முதல்வர்,— பாராளுமன்ற அமர்வு,— பாராளுமன்ற நிலையியற் கட்டளை 8 இன் ஏற்பாடுகளினாலும், 2022 சனவரி 19 ஆம் திகதி பாராளுமன்றத்தினால் ஏற்றுக்கொள்ளப்பட்ட பிரேரணையினாலும் தடைபெறாமல், இன்றைய தினம் சபை அமர்வு நேரங்கள் மு.ப. 10.00 மணி முதல் பி.ப. 12.30 மணி வரையும் பி.ப. 1.30 மணி முதல் பி.ப. 5.30 மணி வரையும் இருக்குமாக. மு.ப. 11.00 மணிக்கு 8(5) ஆம் இலக்க பாராளுமன்ற நிலையியற் கட்டளை தொழிற்படுமாக. பி.ப. 5.30 மணிக்கு சபாநாயகர் பாராளுமன்றத்தை வினாவின்றி ஒத்திவைப்பாராக.

2.

பாராளுமன்றச் சபை முதல்வர்,— தேர்தல் சட்டங்கள் மற்றும் தேர்தல் முறைமை தொடர்பாகப் பொருத்தமான சீர்திருத்தங்களை அடையாளங்காண்பதற்கும் தேவையான திருத்தங்களைப் பரிந்துரைப்பதற்குமான பாராளுமன்ற விசேட குழு,— தேர்தல் சட்டங்கள் மற்றும் தேர்தல் முறைமை தொடர்பாகப் பொருத்தமான சீர்திருத்தங்களை அடையாளங்காண்பதற்கும் தேவையான திருத்தங்களைப் பரிந்துரைப்பதற்குமான பாராளுமன்ற விசேட குழுவால் அவதானிக்கப்பட்ட விடயங்களை 2021 ஏப்ரல் 05 ஆம் திகதி பாராளுமன்றத்தில் நிறைவேற்றப்பட்ட பிரேரணை மூலமாக பணிக்கப்பட்ட முறையில் பாராளுமன்றத்திற்கு அறிக்கை சமர்ப்பிதற்காக மேலும் கால அவகாசம் தேவைப்படுவதால், பாராளுமன்ற நிலையியற் கட்டளை 102 இன் பிரகாரம் குறித்த பாராளுமன்ற விசேட குழுவுக்கு வழங்கப்பட்ட கால எல்லை, 2022 யூன் 30 ஆம் திகதி வரை நீடிப்புச் செய்யப்படுமாக.

பிரேரணை முன்னறிவித்தல்களும் தினப்பணிகளும்

* 1.

மின்சக்தி மற்றும் வலுசக்தி அமைச்சர்,— பெற்றோலிய வளங்கள் சட்டத்தின் கீழ் ஒழுங்குவிதிகள்,— 2021 ஆம் ஆண்டின் 21 ஆம் இலக்க, பெற்றோலிய வளங்கள் சட்டத்தின் 5(3) (ஆ) மற்றும் 30(3) ஆம் பிரிவுகளுடன் சேர்த்து வாசிக்கப்பட வேண்டிய, அச்சட்டத்தின் 48 ஆம் பிரிவின் கீழ் வலுசக்தி அமைச்சரால் ஆக்கப்பட்டு, 2021 ஒக்டோபர் 15 ஆம் திகதிய 2249/32 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.01.20 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

* 2.

பிரதம அமைச்சர்,— இறக்குமதி மற்றும் ஏற்றுமதி (கட்டுப்பாட்டு) சட்டத்தின் கீழ் ஒழுங்குவிதிகள்,— 1985 ஆம் ஆண்டின் 48 ஆம் இலக்கச் சட்டத்தின் மூலமும் 1987 ஆம் ஆண்டின் 28 ஆம் இலக்கச் சட்டத்தின் மூலமும் திருத்தப்பட்டவாறான, 1969 ஆம் ஆண்டின் 1 ஆம் இலக்க இறக்குமதி மற்றும் ஏற்றுமதி (கட்டுப்பாட்டு) சட்டத்தின் 4(1), 6 மற்றும் 14 ஆம் பிரிவுகளுடனும் சேர்த்து வாசிக்கப்பட வேண்டிய அச்சட்டத்தின் 20 ஆம் பிரிவின் கீழ், நிதி அமைச்சரால் விதிக்கப்பட்டு, 2022 ஏப்ரல் 09 ஆம் திகதிய 2274/42 ஆம் இலக்க அதிவிசேட வர்த்தமானப் பத்திரிகையில் பிரசுரிக்கப்பட்டதும் 2022.05.06 ஆம் திகதி சமர்ப்பிக்கப்பட்டதுமான ஒழுங்குவிதிகள் அங்கீகரிக்கப்படுமாக.

(அமைச்சரவை அங்கீகாரம் பெறப்பட்டுள்ளது.)

* 3.

குற்றவியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 4.

விலங்கின நலம்பேணல் சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 5.

குடியியல் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

* 6.

கைத்தொழிற் பிணக்குகள் (விசேட ஏற்பாடுகள்) சட்டமூலம் — இரண்டாம் மதிப்பீடு.

(அமைச்சரவை அங்கீகாரம் பெறப்பட்டுள்ளது.)

7.

சர்வதேச லயன்ஸ் கழகம் மாவட்டம் 306ஏ-தேசிய அபிவிருத்தி மன்ற நம்பிக்கை நிதியம் (கூட்டிணைத்தல்) (திருத்தச்) சட்டமூலம் — இரண்டாம் மதிப்பீடு.

8.

சொத்துக்களையும் பொறுப்புக்களையும் வெளிப்படுத்தல் (திருத்தச்) சட்டமூலம் — இரண்டாம் மதிப்பீடு.

9.

புகையிலை வரி (திருத்தச்) சட்டமூலம் — இரண்டாம் மதிப்பீடு.

10.

வைட் றோஸ் மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

11.

ரொசான் ரணசிங்க ஜனசஹன மன்றம் (கூட்டிணைத்தல்) சட்டமூலம் — இரண்டாம் மதிப்பீடு.

12.

மனித உரிமைகள் அமைப்பு (கூட்டிணைத்தல்) சட்டமூலம் — இரண்டாம் மதிப்பீடு.

13.

சிவில் நடவடிக்கைமுறைச் சட்டக்கோவை (திருத்தச்) சட்டமூலம் — இரண்டாம் மதிப்பீடு.

14.

சமாதானம், கல்வி வலுவூட்டல் மற்றும் அபிவிருத்தியிற்கான விளையாட்டு நிறுவகம் (SPEED) (கூட்டிணைத்தல்) சட்டமூலம் — இரண்டாம் மதிப்பீடு.

15.

இலங்கை பட்டயப் போக்குவரத்து நிறுவனம் (கூட்டிணைத்தல்) (திருத்தச்) சட்டமூலம் — இரண்டாம் மதிப்பீடு.

* அரசாங்க அலுவல்களைக் குறிக்கின்றது.
